

Brussell, 30 ta' Marzu 2022  
(OR. en)

7733/22

ENV 297

#### NOTA TA' TRAZMISSJONI

---

minn:	Kummissjoni Ewropea
data meta waslet:	29 ta' Marzu 2022
lil:	Segretarjat Ġenerali tal-Kunsill
Nru dok. Cion:	D079976/01
Suġġett:	DEĊIŻJONI TAL-KUMMISSJONI ta' XXX li tistabbilixxi l-kriterji tal-Ekotikketta tal-UE għall-materjal għat- <b>tkabbir</b> u t-tejjieba tal- <b>ħamrija</b>

---

Id-delegazzjonijiet għandhom isibu meħmuż id-dokument D079976/01.

Mehmuż: D079976/01



IL-KUMMISSJONI  
EWROPEA

Brussell, **XXX**  
D079976/01  
[...] (2022) **XXX** draft

## DEĊIŻJONI TAL-KUMMISSJONI

ta' **XXX**

**li tistabilixxi l-kriterji tal-Ekotikketta tal-UE għall-materjal għat-  
tkabbir u t-tejjieba tal-hamrija**

(Test b'rilevanza għaż-ŻEE)

## DEĊIŻJONI TAL-KUMMISSJONI

ta' **XXX**

**li tistabbilixxi l-kriterji tal-Ekotikketta tal-UE għall-materjal għat-tkabbir u t-tejjieba tal-ħamrija**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema ta' Ekotikketta tal-UE<sup>1</sup>, u b'mod partikolari l-Artikolu 8(2) tiegħu,

Wara li kkonsultat il-Bord tal-Ekotikkettar tal-Unjoni Ewropea,

Billi:

- (1) Skont ir-Regolament (KE) Nru 66/2010, l-Ekotikketta tal-UE tista' tingħata lil dawk il-prodotti b'impatt ambjentali mnaqqas tul iċ-ċiklu kollu tal-ħajja tagħhom.
- (2) Ir-Regolament (KE) Nru 66/2010 jistipula li għandhom jiġu stabbiliti kriterji speċifiċi tal-Ekotikketta tal-UE skont il-gruppi ta' prodotti.
- (3) Id-Deciżjoni tal-Kummissjoni 2015/2099<sup>2</sup> stabbiliet il-kriterji tal-Ekotikketta tal-UE u r-rekwiziti ta' valutazzjoni u ta' verifika relatati għall-grupp ta' prodotti "materjal tat-tkabbir, sustanzi li jtejjbu l-ħamrija u ħuxlief". Il-perjodu ta' validità ta' dawk il-kriterji u r-rekwiziti gie estiż sat-30 ta' Ġunju 2022 bid-Deciżjoni tal-Kummissjoni (UE) 2019/1134<sup>3</sup>.
- (4) Sabiex l-aħjar Prattika fis-suq għall-grupp ta' prodotti tiġi riflessa aħjar, u biex jitqiesu l-iżviluppi tal-politika, it-twieqi potenzjali futuri ta' opportunità għal żieda fl-adozzjoni u d-domanda tas-suq għal prodotti sostenibbli, huwa xieraq li jiġi stabbilit sett ġdid ta' kriterji għall-materjal għat-tkabbir u għat-tejjieba tal-ħamrija.
- (5) Ir-Rapport tal-Kontroll tal-Idoneità tal-Ekotikketta tal-UE<sup>4</sup> tat-30 ta' Ġunju 2017, li jirrieżamina l-implimentazzjoni tar-Regolament (KE) Nru 66/2010, ikkonkluda li

<sup>1</sup> Ir-Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema ta' Ekotikketta tal-UE (ĠU L 27, 30.1.2010, p. 1).

<sup>2</sup> Id-Deciżjoni tal-Kummissjoni (UE) 2015/2099 tat-18 ta' Novembru 2015 li tistabbilixxi l-kriterji ekoloġiċi biex tingħata l-Ekotikketta tal-UE għall-materjal tat-tkabbir, is-sustanzi li jtejjbu l-ħamrija u l-ħuxlief (ĠU L 303, 20.11.2015, p. 75).

<sup>3</sup> Id-Deciżjoni tal-Kummissjoni (UE) 2019/1134 tal-1 ta' Lulju 2019 li temenda d-Deciżjoni 2009/300/KE u d-Deciżjoni (UE) 2015/2099 fir-rigward tal-perjodu ta' validità tal-kriterji ekoloġiċi għall-ghoti tal-Ekotikketta tal-UE lil ċerti prodotti, u tar-rekwiziti ta' valutazzjoni u ta' verifika relatati magħhom (ĠU L 179, 3.7.2019, p. 25).

<sup>4</sup> Ir-Rapport tal-Kummissjoni lill-Parlament Ewropew u lill-Kunsill dwar ir-rieżami tal-implimentazzjoni tar-Regolament (KE) Nru 1221/2009 tal-Parlament Ewropew u tal-Kunsill tal-25 ta' Novembru 2009 dwar il-partecipazzjoni volontarja ta' organizzazzjonijiet fi skema Komunitarja ta' ġestjoni u verifika

hemm bżonn jiġi żviluppat approċċ aktar strateġiku għall-Ekotikketta tal-UE, inkluż ir-raggruppament ta' gruppi ta' prodotti li huma relatati mill-qrib ma' xulxin, fejn dan ikun xieraq.

- (6) F'konformità ma' dawk il-konklużjonijiet, huwa xieraq li jiġu riveduti l-kriterji għall-grupp ta' prodotti "materjal għat-tkabbir, sustanzi li jtejbu l-ħamrija u l-ħuxlief", u li tiġi żgurata l-armonizzazzjoni mar-Regolament (UE) 2019/1009<sup>5</sup>.
- (7) F'konformità mar-Regolament (UE) 2019/1009, il-punt (6) tal-preambolu u l-Parti I tal-Anness I ta' dak ir-Regolament, l-isem tal-grupp ta' prodotti jenħtieġ li jiġi modifikat għal "materjal għat-tkabbir u tejjieba tal-ħamrija" biex jirrifletti aħjar il-funzjonalità tal-prodott, peress li l-"ħuxlief" jitqies li hu tip ta' tejjieb tal-ħamrija.
- (8) L-armonizzazzjoni mar-Regolament (UE) 2019/1009 għandha wkoll izzid il-viżibbiltà tas-suq tal-Ekotikketta tal-UE għall-materjal għat-tkabbir u sustanzi li jtejbu l-ħamrija, u tnaqqas il-piż amministrattiv għall-awtoritajiet nazzjonali. Barra minn hekk, jenħtieġ li jsiru ċerti modifiki fid-definizzjonijiet fil-grupp ta' prodotti "materjal għat-tkabbir u sustanzi li jtejbu l-ħamrija", b'mod partikolari biex it-terminoloġija tiġi armonizzata mar-Regolament (UE) 2019/1009.
- (9) Il-Pjan ta' Azzjoni l-Ġdid għal Ekonomija Ċirkolari għal Ewropa aktar nadifa u kompetittiva<sup>6</sup>, li ġie adottat fil-11 ta' Marzu 2020, jistipula li r-rekwiżiti tad-durabbiltà, tar-riċiklabiltà u tal-kontenut riċiklat iridu jiġu inklużi b'mod aktar sistematiku fil-kriterji tal-Ekotikketta tal-UE.
- (10) Il-kriterji riveduti tal-Ekotikketta tal-UE għall-materjal għat-tkabbir u s-sustanzi li jtejbu l-ħamrija għandu jkollhom l-għan, b'mod partikolari, li jippromwovu prodotti li għandhom impatt ambjentali limitat matul iċ-ċiklu tal-ħajja tagħhom, u li jiġu prodotti bl-użu ta' proċessi effiċjenti fl-użu tal-materjali u tal-enerġija. Sabiex jikkontribwixxu għat-tranżizzjoni lejn ekonomija aktar ċirkolari, jenħtieġ li l-kriterji jippromwovu l-inklużjoni ta' materja u nutrijenti organiċi riċiklati fil-materjal għat-tkabbir u fit-tejjieba tal-ħamrija, u jenħtieġ li jinkoraġġixxu l-irkupru tal-materjal minerali tat-tkabbir fil-fażi ta' tmiem il-ħajja tagħhom. Il-kriterji riveduti jenħtieġ li jiggarrantixxu s-sikurezza tal-prodotti għas-saħħa tal-bniedem, tal-annimali jew tal-pjanti u/jew għall-ambjent billi jistabbilixxu limiti fuq il-preżenza ta' sustanzi perikolużi, bħal metalli tqal u sustanzi niġġiesa organiċi, u billi jiżguraw il-ksib ikkontrollat ta' minerali. Meta jitqiesu l-isforzi għan-newtralità klimatika u d-dekarbonizzazzjoni tal-industrija Ewropea, jenħtieġ li l-kriterji jistabbilixxu rekwiżiti obligatorji dwar l-emissjonijiet tas-CO<sub>2</sub> u l-konsum tal-enerġija għall-manifattura ta' minerali espanduti u tas-suf minerali u jenħtieġ li jincentivaw l-inkorporazzjoni ta' kontenut ta' materjal riċiklat/irkuprat fil-materjal għat-tkabbir.

---

ambjentali (EMAS) u tar-Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema ta' Ekotikketta tal-UE (COM(2017) 355 final).

<sup>5</sup> Ir-Regolament (UE) 2019/1009 tal-Parlament Ewropew u tal-Kunsill tal-5 ta' Ġunju 2019 li jistabbilixxi regoli dwar it-tpoġġija għad-dispożizzjoni fis-suq ta' prodotti fertilizzanti tal-UE u li jemenda r-Regolamenti (KE) Nru 1069/2009 u (KE) Nru 1107/2009 u li jhassar ir-Regolament (KE) Nru 2003/2003 (ĠU L 170, 25.6.2019, p. 1).

<sup>6</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni "Pjan ta' Azzjoni ġdid dwar l-Ekonomija Ċirkolari għal Ewropa aktar nadifa u kompetittiva" (COM(2020) 98 final).

- (11) Il-kriterji godda, u r-rekwiziti ta' valutazzjoni u ta' verifika relatati jenhtieg li jibqgħu validi sat-30 ta' Gunju 2030, filwaqt li jitqies iċ-ċiklu tal-innovazzjoni għall-grupp ta' prodotti.
- (12) Għal raġunijiet ta' ċertezza legali, jenhtieg li r-Regolament (KE) Nru 2015/2099 jithassar.
- (13) Jenhtieg li jingħata perjodu ta' tranżizzjoni lill-produtturi li l-prodotti tagħhom ingħataw l-Ekotikketta tal-UE għall-materjal għat-*tkabbir*, sustanzi li jtejbju l-*ħamrija* u ħuxlief abbażi tal-kriterji stabbiliti fid-Deċiżjoni (UE) 2015/2099, sabiex ikollhom żmien suffiċjenti biex jadattaw il-prodotti tagħhom biex isiru konformi mal-kriterji u mar-rekwiziti l-godda. Għal perjodu limitat wara l-adozzjoni ta' din id-Deċiżjoni, il-produtturi jenhtieg li jithallew iressqu applikazzjonijiet ibbażati fuq il-kriterji stabbiliti bid-Deċiżjoni (UE) 2015/2099 jew fuq il-kriterji l-godda stabbiliti b'din id-Deċiżjoni. Il-liċenzji tal-Ekotikketta tal-UE mogħtija f'konformità mal-kriterji stabbiliti fid-Deċiżjoni (UE) 2015/2099 jenhtieg li jithallew jintużaw għal 12-il xahar mid-data tal-adozzjoni ta' din id-Deċiżjoni.
- (14) Il-miżuri previsti f'din id-Deċiżjoni huma f'konformità mal-opinjoni tal-Kumitat stabbilit bl-Artikolu 16 tar-Regolament (KE) Nru 66/2010,

ADOTTAT DIN ID-DEĊIŻJONI:

#### *Artikolu 1*

1. Il-grupp ta' prodotti "materjal għat-*tkabbir* u sustanzi li jtejbju l-*ħamrija*" għandu jinkludi materjal għat-*tkabbir* u sustanzi li jtejbju l-*ħamrija*.

#### *Artikolu 2*

Għall-finijiet ta' din id-Deċiżjoni, għandhom japplikaw id-definizzjonijiet li ġejjin:

- (1) "materjal għat-*tkabbir*" tfisser prodott fertilizzanti tal-UE għajr *ħamrija in situ* li l-funzjoni tiegħu hi li jkun materjal li jikbru fih il-pjanti, inkluż l-alka, jew il-faqqiegħ;
- (2) "sustanza li ttejjeb il-*ħamrija*" tfisser prodott, inkluż il-ħuxlief, li l-funzjoni tiegħu hi li jmantni, itejjeb jew jipproteġi l-proprietajiet fiżiċi jew kimiċi, l-istruttura jew l-attività bijoloġika tal-*ħamrija* li jitpoġġa fiha.
- (3) "ħuxlief" tfisser tip ta' sustanza li ttejjeb il-*ħamrija* u li tintuża bħala għata protettiva mqieghda madwar il-pjanti, fuq wiċċ il-*ħamrija*, bil-għan ewlieni li tipprevjeni t-telf tal-umdità, tikkontrolla t-*tkabbir* tal-ħaxix ħazin, tgħin bil-moderazzjoni tat-temperatura tal-*ħamrija*, u tnaqqas l-erożjoni tal-*ħamrija*.

#### *Artikolu 3*

Sabiex prodott jingħata l-Ekotikketta tal-UE għall-materjal għat-*tkabbir* u sustanzi li jtejbju l-*ħamrija* skont ir-Regolament (KE) Nru 66/2010, dan għandu jaqa' fi ħdan il-grupp ta' prodotti "materjal għat-*tkabbir* u sustanzi li jtejbju l-*ħamrija*" kif definit fl-Artikolu 1 ta' din id-Deċiżjoni u għandu jikkonforma mal-kriterji u mar-rekwiziti ta' valutazzjoni u ta' verifika relatati stabbiliti fl-Anness ta' din id-Deċiżjoni.

#### *Artikolu 4*

Il-kriterji tal-Ekotikketta tal-UE għall-grupp ta' prodotti "materjal għat-*tkabbir* u sustanzi li jtejbu l-*ħamrija*" u r-*rekwiżiti* ta' *valutazzjoni* u ta' *verifika* relatati għandhom jibqgħu validi sal-31 ta' *Diċembru* 2030.

#### *Artikolu 5*

Għal finijiet amministrattivi, in-numru tal-kodiċi mogħti lill-grupp ta' prodotti "materjal għat-*tkabbir* u sustanzi li jtejbu l-*ħamrija*" għandu jkun "048".

#### *Artikolu 6*

Id-*Deċiżjoni* (UE) 2015/2099 hija mħassra.

#### *Artikolu 7*

1. L-*applikazzjonijiet* għall-Ekotikketta tal-UE għall-grupp ta' prodotti "materjal tat-*tkabbir*, sustanzi li jtejbu l-*ħamrija* u *ħuxlief*", kif definit fl-*Artikolu* 1 tad-*Deċiżjoni* (UE) 2015/2099, imressqa qabel id-data tal-*applikazzjoni* ta' din id-*Deċiżjoni* għandhom jiġu evalwati f'*konformità* mal-*kundizzjonijiet* stabbiliti fid-*Deċiżjoni* (UE) 2015/2099.
2. L-*applikazzjonijiet* għall-Ekotikketta tal-UE għall-*prodotti* li jaqgħu fi *ħdan* il-grupp ta' prodotti "materjal tat-*tkabbir* u sustanzi li jtejbu l-*ħamrija*", kif definit fl-*Artikolu* 1 ta' din id-*Deċiżjoni*, imressqa fid-data tal-*applikazzjoni* ta' din id-*Deċiżjoni* jew fi *żmien* xahrejn minn din id-data, jistgħu jiġu bbażati jew fuq il-*kriterji* stabbiliti f'*din* id-*Deċiżjoni*, inkella fuq il-*kriterji* stabbiliti fid-*Deċiżjoni* (UE) 2015/2099. Dawk l-*applikazzjonijiet* għandhom jiġu evalwati f'*konformità* mal-*kriterji* li fuqhom huma bbażati.
3. Il-*liċenzji* tal-Ekotikketta tal-UE li jingħataw abbażi ta' *applikazzjoni* evalwata f'*konformità* mal-*kriterji* stabbiliti fid-*Deċiżjoni* (UE) 2015/2099 jistgħu jintużaw għal 12-il xahar mid-data tal-*applikazzjoni* ta' din id-*Deċiżjoni*.

#### *Artikolu 8*

Din id-*Deċiżjoni* hija indirizzata lill-*Istati Membri*.

Għandha tapplika minn [*Nota lill-Uffiċċju tal-Pubblikazzjonijiet: Jekk jogħġbok dahħal id-data ta' ġimgħa wara l-adozzjoni*].

Magħmul fi Brussell,

*Għall-Kummissjoni*

*Virginijus Sinkevičius*

*Membri tal-Kummissjoni*